

جرائم اور مجرم

متضاد نظریات کی روشنی میں

رشید ملک

مشعل

آر بی 5، سینئر فلور،
عوامی کمپلیکس، عثمان بلاک، نیو گارڈن ٹاؤن،
لاہور 54600، پاکستان

جرائم اور مجرم

رشید ملک

کاپی رائٹ (c)-2000
مشتعل

خواجہ حارث احمد
ایڈو کیٹ سپریم کورٹ
کے نام
جن کی اعانت کے بغیر یہ مرحلہ سرنہیں ہو سکتا

ہم سب جرائم کے شکار ہیں۔ کہیں بھی جائیں، کچھ بھی خریدیں، اپنے بچوں کی کسی ہی تربیت کریں، ہم ہر وقت جرائم سے خوف زدہ رہتے ہیں۔ شدید جرائم کا بھوت اور یہ احساس کہ ہم پر بغیر کسی اطلاع کے اچانک حملہ ہو سکتا ہے، ہمیں اپاچ کیا جاسکتا ہے، لوٹا جاسکتا ہے یا قتل کیا جاسکتا ہے، ہمارے شعور پر سوار رہتا ہے۔ ہر گلہ اور ہر وقت مجرموں کی موجودگی نے یہاں غریب لوگوں کو غریب تر اور امیروں کو دہشت زدہ بنادیا ہے۔ ان کی آزادی سلب کر لی ہے، انہیں خوف میں بنتا کر دیا ہے اور وہ اپنے آپ کو محفوظ نہیں سمجھتے۔

ترتیب

7	جواز
13	تعارف
17	نظریاتی مباحث
18	علم جرمیات
39	علم جرمیات کا ارتقا
102	مزید مباحث
103	ابتدائیہ
104	جرائم کی وجوہات
115	طریقہ زندگی۔ استھان
120	حیاتیاتی عوامل
130	ضابطہ اخلاق کی کمزوری
137	تھرل کی جتنیوں
139	نتیجہ
142	سزا نئیں
143	ابتدائیہ
144	جیل میں سزا بھگنا ضروری ہے
150	جیلوں کا تبادل
170	انسداد

171	جرائم میں خوف کا عنصر
177	جیل بھیجا علاج نہیں
187	بے روزگاری اور جرائم
198	ہماری پویس کتابیات

MashaiBooks.org

جواز

یہ میری تربیت کا دوسرا سال تھا اور میں ضلع کی تربیت (District Training) حاصل کر رہا تھا۔ میرا ایس پی نجف خاں تھا جو سب اسپکٹریا اسپکٹر کے عہدے سے ترقی پا کر ایس پی بن گیا تھا۔ جب میں مشرق بیگال سے ایک سال کی ٹریننگ لے کر واپس لوٹا تو اس وقت کے اسپکٹر جزل پولیس قربان علی خاں سے ملاقات کے دوران درخواست کی کہ مجھے ضلع کی ٹریننگ کے لیے کسی اچھے ایس پی کے ماتحت تعینات کر دیا جائے تاکہ میں پولیس کے کام سے اچھی طرح واقف ہو جاؤ۔ چنانچہ مجھے راولپنڈی میں ایس پی نجف خاں کے ماتحت تعینات کر دیا گیا۔ اس وقت تو نہیں لیکن بعد میں بلکہ بہت دیر کے بعد مجھ پر یہ راز کھلا کہ جناب نجف خاں صاحب قربان علی خاں کے کتنے قریب تھے۔ قربان علی خاں، نجف خاں کو بڑا قابل ایس پی خیال کرتے تھے۔ یہاں تک کہ جب ڈی آئی جی جناب ایس این عالم کا تبادلہ ہوا تو کوئی نیا ڈی آئی جی راولپنڈی ریٹن میں تعینات نہ ہوا اور جناب نجف خاں کو ہی ڈی آئی جی کا کام کرنے کو کہا گیا۔ چنانچہ جب نوزائدہ پاکستان کی تاریخ کا سب سے اہم واقعہ پیش آیا تو اس وقت نجف خاں راولپنڈی ضلع کے ایس پی کے ساتھ ساتھ راولپنڈی ریٹن کے ڈی آئی جی کا عہدہ بھی سنجا لے ہوئے تھے۔

16 اکتوبر 1951ء کو مجھے حکم ملا کہ میں وزیر اعظم پاکستان جناب لیاقت علی خاں کو سرکٹ ہاؤس سے پائلٹ کر کے کمپنی باغ لاوں جہاں انہیں ایک جلسہ عام سے خطاب کرنا تھا۔ جب میں وزیر اعظم کو کمپنی باغ لے کر پہنچا تو جلسہ گاہ لوگوں سے بھری ہوئی تھی۔ سٹچ کے باسیں طرف شہر کی مسلم لیگ کے قائدین کرسیوں پر برآمد تھے۔ ایس پی صاحب سٹچ کے پچھلے دائیں کو نے پر

موجود تھے اور مسلح تھے۔ سچ کے دونوں طرف پولیس کے مسلح گارڈ جلساہ گاہ کی طرف منہ کر کے کھڑے تھے۔ میں نے ایس پی سے پوچھا کہ وزیر اعظم کے سچ پر پہنچ جانے کے بعد میرے لیے مزید کیا حکم ہے۔ ایس پی نے دور جلسہ گاہ کے باہمیں کونے کی طرف اشارہ کر کے کہا کہ وہاں لوگ زیادہ ہیں اس لیے وہاں چلے جاؤ اور دیکھو کہ کوئی گڑبڑ نہ ہو۔ جب میں سچ سے روانہ ہوا تو اس وقت جلسے کی کارروائی شروع ہو چکی تھی اور راوی پینڈی شہر کی مسلم لیگ کے صدر سپاس نامہ پیش کر رہے تھے۔ تقریباً 50 یا 60 قدم چل کر میں اپنے مقام پر پہنچ کر واہمیں ہاتھ کو مرزا۔ اس وقت میں نے سنا کہ مسلم لیگ کے صدر فرماء ہے تھے ”اوپر اللہ تعالیٰ ہے اور نیچے آپ ہیں۔ آپ کے حکم پر ہم اپنے خون کا آخری قطرہ تک بھا دیں گے۔“ میرے ذہن میں خیال آیا کہ سیاسی قوت بھی کیا چیز ہے۔ کہاں خداوند تعالیٰ اور کہاں ہم اس کے حقیر بن دے۔ دونوں کا نام ایک ہی سانس میں لیا جا رہا ہے۔ خیران کی تقریخت ہوئی۔ میں نے ادھر ادھر دیکھا اور اپنی جیب سے سگریٹ کا پیکٹ نکالا کہ سچ سے دور ہو کر میں آرام سے سگریٹ پی سکتا ہوں۔ ابھی میں سگریٹ سلاکا ہی رہا تھا کہ میرے کانوں میں وزیر اعظم کی آواز گنجی ”برادر ان ملت“ اور ساتھ ہی گولی چلنے کی آواز آئی۔ میں نے خیال کیا کہ اس علاقے میں خوشی منانے اور خوش آمدید کہنے کا یہی طریقہ ہے، اس لیے کسی نے خوشی میں گولی چلانی ہو گی۔ لیکن اس کے ساتھ ہی گولی کی دوسری آواز آئی۔ اب خیال گزر اک راوی پینڈی سازش کیس میں کئی فوجی کپڑے گئے ہیں۔ شاید اس وجہ سے کوئی گڑبڑ کر رہا ہو۔ میں واپس سچ کی طرف مرزا۔ اس وقت دھڑا دھڑا گولیاں چل رہی تھیں۔ اب میں نے دیکھا کہ مسلم لیگ کے قائدین جلسہ گاہ سے بھاگ رہے ہیں۔ ساتھ ہی باقی لوگ بھی بھاگ رہے ہیں۔ میں نے سوچا کہ ان لوگوں کو روکنا ضروری ہے تاکہ تفہیش کے دوران ان سے پوچھ گھکھی جاسکے۔ چنانچہ میں نے اپنا پستول نکالا اور زور سے کہا اگر کسی نے بھاگنے کی کوشش کی تو میں گولی چلا دوں گا۔“ لیکن میری دھمکی کا کوئی اثر نہ ہوا اور وہ لوگ جو خون کا آخری قطرہ بھانے کے لیے تیار تھے، گھٹنوں اور پیٹ کے بل رنگتے ہوئے۔ یا جھکے جھکے اپنی جانیں بچانے کے لیے بھاگ رہے تھے۔ اس دوران میں نے سچ کی طرف دیکھا تو بیز وردیوں میں ملبوس مسلم لیگ کے گارڈ برچھیوں سے کسی شخص کو مار رہے تھے۔ میں تیزی سے سچ کے قریب پہنچ گیا۔ وہاں عجیب منظر تھا۔ سچ پر انگریز ڈپی کمشٹ ہارڈی بیٹھے تھے جنہوں نے وزیر اعظم کا سراپنی گود میں لیا ہوا تھا

اور ساتھ ہی وزیر اعظم کے پرائیویٹ سیکرٹری بیٹھے ہوئے تھے۔ دونوں پریشانی اور بے بسی کے عالم میں تھے۔ جلسہ گاہ خالی ہو چکی تھی۔ پولیس والے گولیاں چلا کر تتر پر ہو چکے تھے اور ادھر ادھر دیکھ رہے تھے۔ چند سپاہی ادھر ادھر موجود تھے لیکن حیران اور پریشان۔ سیکرٹری نے مجھے دیکھ کر کہا فوراً گاڑی کا انتظام کرو۔ لیکن جلسہ گاہ کے قریب کوئی گاڑی نہیں تھی۔ میں اسی گولو کے عالم میں تھا کہ سارجنٹ بلٹ نظر آیا۔ میں لپک کر اس کے پاس پہنچا اور اس سے گاڑی کا انتظام کرنے کو کہا۔ چند منٹ لگے ہوں گے کہ بلٹ ایک بڑی سی کار لے کر سٹینج کے قریب پہنچ گیا۔ وہاں پر موجود چند لوگوں نے وزیر اعظم کو اٹھا کر گاڑی کی کچھلی سیٹ پر بتایا۔ ہارڈی اور وزیر اعظم کا پرائیویٹ سیکرٹری اگلی سیٹ پر ڈرائیور کے ساتھ بیٹھ گئے۔ اتنے میں جتاب مشتاق احمد گرانی بھی وہاں پہنچ گئے اور گاڑی میں داخل ہونے کی کوشش کرنے لگے۔ چونکہ گاڑی میں جگہ نہیں تھی اور گرانی صاحب قدرے فرب پاندام تھا اس لیے وہ اندر داخل نہیں ہو پا رہے تھے۔ میں پاس ہی کھڑا ہوا تھا۔ میں نے دھکیل کر ان کو گاڑی کے اندر کیا اور گاڑی سی ایم ایچ رو انہے ہو گئی۔ اس وقت کسی کو معلوم نہیں تھا کہ وزیر اعظم زندہ ہیں کہ نہیں۔ قیاس آرائیاں تھیں کہ وہ زخمی ہیں اور جاں بر ہو جائیں گے۔

وزیر اعظم کی گاڑی روانہ کرنے کے بعد میں نے ادھر ادھر دیکھا تو مجھے سٹینج سے تقریباً دوسو گز کے فاصلے پر ایس پی نجف خاں نظر آئے۔ میں ان کے پاس پہنچا اور بتایا کہ میں نے وزیر اعظم کوی ایم ایچ روانہ کر دیا ہے۔ اس پر انہوں نے کہا ”اس حرام زادے کو بھی تو لے جاؤ۔“ ان کا اشارہ قاتل کی لاش کی طرف تھا۔ شاید انہوں نے مزید یہ ہدایت دی ہو کہ میں وہ لاش پولیس لائیز لے جا کر کوارٹر گاڑی میں رکھوادوں۔ لیکن مجھے یاد نہیں۔ تاہم میں کہہ سکتا ہوں کہ میں نے ایسا اپنے ایس پی کی ہدایت پر کیا۔

میں نے پولیس کی گاڑی منگوائی اور سٹینج کے قریب پڑی لاش اٹھا کر اس میں ڈالی اور پولیس لائیز لے گیا۔ لائیز افسر سے لاش کو کوارٹر گاڑی میں رکھنے کے لیے کہا اور پھرہ سخت کرنے کا حکم دیا۔ جب میں اس کام سے فارغ ہو گیا تو مجھے معلوم نہیں تھا کہ اب میں کیا کروں کیونکہ مجھ کوئی مزید ہدایت نہیں دی گئی تھی۔ چنانچہ میں کالج روڈ پر اپنے گھر چلا گیا۔

کچھ دیر بعد خیال آیا کہ یہ کوئی معنوی واقعہ نہیں ہے۔ معلوم کرنا چاہیے کہ آئندہ لا ج عمل

کیا ہوگا اور اس میں میرا کردار کیا ہوگا۔ یعنی تفتیش کے دوران مجھے کیا کہنا ہے۔ اس خیال سے میں ایس پی صاحب کے بیٹھے پر پہنچا۔ وہاں ان کے ڈرائینگ روم میں کچھ لوگ بیٹھے ہوئے تھے۔ میں نے ان کا نوٹس لیے بغیر جناب نجف خان سے پوچھا کہ تفتیش کے دوران مجھے کیا کہنا ہے؟ ان کا سادہ سارا جواب تھا ”جب وقت آئے گا تو بتا دیا جائے گا۔“ چنانچہ میں وہاں سے لوٹا اور گھر چلا آیا۔ لیکن مجھے پھر گھر سے بلا یا گیا اور یہ خدمت سونپی گئی کہ جولیدر یا افسر باہر سے راوی پہنچی تھی رہے ہیں انہیں پانک کر کے کسی امتحان لے جاؤ۔ میں اس کام میں شام تک مصروف رہا۔ اسی دوران معلوم ہو چکا تھا کہ وزیر اعظم پاکستان منتقل کر گئے ہیں۔ یہ 16 اگست 1951ء کا واقعہ ہے۔ میں نیا نیا پولیس افسر بناتا ہا، لیکن آج تک میرے ذہن میں کئی سوالات کلبلہ رہے ہیں۔

جب وزیر اعظم کو گولی تو جناب نجف خاں کہاں تھے؟ اگر وہ سٹچ کے پاس ہی تھے تو اس وقت وہ نظر کیوں نہیں آئے جب ہارڈی اور وزیر اعظم کے پرائیویٹ سیکریٹری سر اسیمگی اور بے بی کے عالم میں سٹچ پر بیٹھے تھے؟ اگر وہ سٹچ کے قریب موجود تھے اور انہوں نے قاتل کو گولی چلاتے ہوئے دیکھا تھا تو اس وقت انہوں نے کوئی کارروائی کیوں نہیں کی؟ اگر وہ سٹچ کے قریب موجود نہیں تھے تو پھر کہاں تھے اور کس وقت اور کیوں وہ سٹچ سے ہٹ گئے تھے؟ جبکہ وزیر اعظم کی حفاظت کی ساری ذمہ داری پولیس کی تھی جس کے وہ ایس پی بھی تھے اور ڈی آئی جی کا کام بھی سنبھالے ہوئے تھے؟

پھر وہ اس واقعے کے بعد اتنی دور کیوں چلے گئے تھے؟ کیا انہیں اپنی جان کا خطرہ تھا؟ اگر یہاں تھا تو پھر وہ کوئی اچھے پولیس افسر نہیں تھے۔

وزیر اعظم کا قتل، ساتھ ہی ان کے قاتل کا قتل، نہایت سنگین واردات تھی۔ وزیر اعظم کی حفاظت کے سلسلے میں پولیس بری طرح ناکام ہو چکی تھی۔ لیکن عجیب بات یہ ہے کہ کسی بھی پولیس افسر کے خلاف کوئی محکمانہ کارروائی نہیں ہوئی اور نہ کسی کو اس سارے واقعے کا ذمہ دار ٹھہرایا گیا۔ اس کے عکس نجف خاں کو ترقی ملی اور وہ ڈی آئی جی ہو کر ریٹائر ہوئے۔

قاتل سیدا کبر تھا جو ہزارہ پولیس کی گرفتاری میں تھا اور راوی پہنچی کی پولیس بھی اس کی گرفتاری

کرتی تھی کیونکہ وہ کارتوس خریدنے کے لیے اکثر راولپنڈی آیا جایا کرتا تھا۔

وہ جلسہ گاہ میں کیسے پہنچا اور اسے سُٹچ کے اتنے قریب بیٹھنے کی اجازت کیوں دی گئی؟

یہ کیسا اتفاق ہے کہ اس شخص کی پیٹھ کے عین پیچھے دو سلیخ پولیس افسر موجود تھے جن کے سامنے اس کے وزیراعظم پر گولیاں چلائیں۔ پھر پولیس نے اس دبلے پیٹھ شخص کو قتل کر دیا حالانکہ اس پر آسانی سے دو آدمی قابو پاسکتے تھے کیونکہ وہ تقریباً انہتہا ہو چکا تھا اس کے پستول کی تیسری گولی کا خول پستول کے چیبیر میں پھنس گیا تھا۔ تفتیش کے لیے اس کا زندہ پکڑا جانا اشد ضروری تھا۔ اسے کیوں قتل کیا گیا؟ وہ دونوں افسر یعنی سب اسپکٹر محمد شاہ اور سی آئی ڈی کا حلقة افسر اسپکٹر شخش ابرار والقے کے بعد جلسہ گاہ میں کیوں نظر نہیں آئے؟ سیداً کبر کے مرنے کے بعد انہیں کوئی خطرہ نہیں تھا۔ وہ سُٹچ پر پڑے وزیراعظم کی مدد کے لیے کیوں نہ پہنچے اور تتر بتکیوں ہو گئے؟ ان میں محمد شاہ تو بطور سب اسپکٹر ہی ریٹائر ہوا اور شخش ابرار ترقی کر کے ایس پی کے عہدے تک پہنچے اور شاید ابھی تک حیات ہیں۔ اس وقت ان کے خلاف قتل کا مقدمہ چلنا چاہیے تھا۔ مگر ایسا نہیں ہوا۔ کیوں؟ سیداً کبر قتل کر کے جلسہ گاہ سے ان کا غائب ہو جانا بڑی معنی خیز بات ہے۔

والقے کے بعد ایس پی نجف خان سُٹچ سے تفریباد و سوگز کے فاصلے پر پائے گئے۔ کیا انہوں نے وزیراعظم کو قتل ہوتے دیکھا اور پھر وہاں سے اپنی جان بچانے کے لیے بھاگ نکلے؟ اگر ایسا ہے تو وہ پولیس میں رہنے کے قابل نہیں تھے اور ان کے خلاف حکملانہ کارروائی کے بعد انہیں پولیس سے نکال دینا چاہیے تھا۔

اور اگر وہ وزیراعظم کو گولی لگنے سے پہلے موقع سے ہٹ گئے تھے تو اس کی وجہ کیا تھی؟ اور پھر انہیں کیسے معلوم ہوا کہ قاتل بھی مر گیا ہے اور اس کی لاٹھ کلانے لگائی چاہیے؟ انہوں نے مجھ سے کیسے کہہ دیا کہ ”اس حرام زادے کو بھی تو وہاں سے لے جاؤ۔“ کیا وہ سیداً کبر کو جانتے تھے اور اگر ایسا ہے تو انہوں نے اسے جلسہ گاہ میں آنے سے روکا کیوں نہیں اور سُٹچ کے اتنے قریب بیٹھنے کیوں دیا؟

اور پھر سب سے اہم ترین سوال یہ ہے کہ ہارڈی اور پارائیویٹ سیکریٹری کے بعد اس والقے کا تیرا چشم دید گواہ میں تھا۔ مجھے شامل تفتیش کیوں نہیں کیا گیا اور میرا بیان کیوں نہیں لیا گیا؟ یہ بات بھی ذہن میں رکھنا ضروری ہے کہ اس والقے میں ملوث سارے صوبائی افسر تھے۔ تفتیش کے لیے بھی ایک ڈی ایس پی کو قصور سے بلا یا گیا تھا۔ یہ بھی معنی خیز بات ہے کہ وزیراعظم کے قتل کے

چوہیں گھنٹے کے بعد آئی جی قربان علی خال موقع پر پہنچے۔ وہ پہلے کیوں نہیں آئے؟ جبکہ محکمہ پولیس کے سارے وسائل انہیں میسر تھے۔ پھر عام قتل پر تو یہ بھی دیکھا جاتا ہے کہ متعلقہ علاقے کا گزٹیڈ افر جلدی سے جلدی موقع پر پہنچ کر تفتیش کی گئی شروع کر دیتا ہے، بیہاں تو ملک کا وزیر اعظم قتل ہو گیا تھا اور پورا ملک لرز گیا تھا لیکن آئی جی کو موقع پر پہنچ میں چوہیں گھنٹے لگے؟ یہ ہیں وہ سوالات جن پر اس وقت تو میراڑہن نہیں گیا تھا کہ میں کم عمر تھا اور نیا نیا پولیس میں آیا تھا، لیکن عمر کی پختگی اور ملک کے اندر پیش آنے والے بیچ دریچ سیاسی حالات و واقعات کے ساتھ ان سوالوں نے میرے دل و دماغ میں ایک طوفان پا کئے رکھا اور اب میں کہہ سکتا ہوں کہ یہی سوالات اس کتاب کے محرك اور جواز بنے ہیں۔

رشید ملک لاہور

تعارف

جرائم نبٹا ایک نیا علم ہے۔ اس کا مقصد جرائم کی وجہ تلاش کرنا اور ان کے تجزیے اور تحلیل کے بعد انسادوی تدبیر تجویز کرنا ہے اور ساتھ ہی مجرموں کی اصلاح کے لیے اور انہیں معاشرے کا ایک مفید رکن بنانے کے لئے اقدامات تجویز کرنا ہے۔

جم مذہب اور اخلاقیات اور فلسفے کا موضوع بھی رہا ہے لیکن ان علوم کی نظر جرائم کی سائنسی وجوہات کی طرف نہیں گئی۔ ابتداء میں جرم کی وجوہات کو اقتصادیات میں تلاش کرنے کی کوشش کی گئی۔ اس تحریک کا سربراہ ایک اطالوی دانشور تھا جس کی کتاب نے پورے یورپ میں دھا کر کر دیا۔ اس کے خیالات کی بازگشت آج بھی سنائی دیتی ہے۔ اس کے حامیوں نے چونکہ سائنسی طریق کا رہنمیں اپنایا تھا اس لئے اسے کلائیک مکتب فکر کا نام دیا گیا۔ اس کے بعد نفیات کے ماہرین نے اس علم کو موضوع گنتگو بنایا۔ اس نظریے کا مبلغ ایک دوسرا اطالوی دانش ورلومبر اس توھا۔ اس نے پیدائش مجرم کا تصور پیش کیا لیکن اس موضوع پر بڑھتی ہوئی تحقیق نے اسے پسپائی پر جبور کر دیا اور اسے کہنا پڑا کہ مجرموں میں سے ایک تھائی پیدائش مجرم ہوتے ہیں اور دوسرا دیگر مجرکات کی بنا پر جرائم کا ارتکاب کرتے ہیں چونکہ اس مکتب فکر کا طریق کا رہنمی تھا اس لئے اسے پوزیٹویٹ (Positivist) سکول کا نام دیا گیا۔

اس اثاثا میں دوسرے معاشرتی علوم بھی بالغ ہو چکے تھے چنانچہ انہوں نے بھی علم جرمیات میں وافر حصہ ڈالا۔ قانون کے ماہرین اور فلسفی حضرات نے اس موضوع پر اپنے اپنے خیالات کا اظہار کیا۔ 1967ء تک یہ علم منتشر صورت میں رہا اور ماہرین اپنے آپ کو اس علم سے وابستہ

کرنے سے کرتاتے رہے۔ جرمیات کے متعلق جرائم، بین الاقوامی کانفرنس، مزید تحقیق اور بڑھتے ہوئے جرائم کی بنابر ماہرین جرمیات نے اپنا مقام پیدا کر لیا۔ چنانچہ یہ کلیہ قائم ہوا کہ جرم بھی معاشرے کا ایک تفاعل ہے اور معاشرے کی اقدار، اعمال، اقتصادیات، نفیات سب اس معاشرے کے جرائم میں منعکس ہوتے ہیں۔

کافی عرصے تک جرم کو غریب طبقوں اور اجنبیوں کی سرگرمی سمجھا جاتا رہا لیکن تمیں کی دہائی میں امریکی ماہر جرمیات سدر لینڈ(Sutherland) نے واٹ کالر جرم (White collar crime) کا تصور پیش کر کے ایک دھماکہ کر دیا۔ ایسے جرائم میں کسی بھی معاشرے کا تاجر اور صنعت کار طبقہ، سرکاری ملازمین، بُنک کار، انشوُنس سے وابستہ لوگ، حصہ کا کار و بار کرنے والے یعنی معاشرے کے امیر طبقے کے غیر قانونی افعال شامل ہو گئے۔ جرم کے اس تصور نے ماہرین کو جرم کوئی روشنی میں دیکھنے پر مجبور کر دیا۔ اس سے یہ بھی ثابت ہو گیا کہ جرم دوسرے اعمال کی طرح معاشرے ہی کا ایک عمل ہے اور معاشرے کا جزو لا یفک ہے۔

دوسرے علوم کی طرح علم جرمیات کے بھی کئی حصے ہیں۔ ابتدا جرائم اور جرم سے ہوتی ہے۔ اس حصے میں جرم کا تصور، جرائم کی وجوہات اور مجرم کی شخصیت زیر بحث آتے ہیں۔ دوسرے حصے کا تعلق معاشرے کے نظام عدل سے ہے جس میں پولیس اور عدالتیں شامل ہیں۔ تیسرا حصہ کی توجہ مجرم کی اصلاح اور اسے معاشرے کا ایک کار آمد رکن بنانے پر مرکوز ہوتی ہے۔ اس میں نظام تغیریات، جبلیں اور مجرم سے سلوک وغیرہ شامل ہیں۔

یہ کتاب اس علم کے صرف پہلے حصے پر مشتمل ہے، اگرچہ اس میں پولیس، نظام عدل، تغیریات بھی جتنے جتنے زیر بحث آتے ہیں۔ اس حصے میں جرائم کے تصورات اور ان کی وجوہات پر روشنی ڈالی گئی ہے۔ کتاب کے دوسرے حصے میں اس علم کے دیگر موضوعات پر باہم متصادم نظریات پیش کئے گئے ہیں۔

جرائم ہر معاشرے کا حصہ ہیں۔ ہر معاشرے میں جرم ہوتا ہے، کہیں کم اور کہیں زیادہ، اور ہر معاشرے میں مجرم موجود ہوتے ہیں۔ ان میں پیشہ در مجرم بھی ہوتے ہیں، کبھی کبھار ضرورت کے تحت جرم کرنے والے مجرم بھی ہوتے ہیں اور ایسے لوگ بھی ہوتے ہیں جو موقعہ ملنے پر جرم کا ارتکاب کرتے ہیں۔ ان مجرموں میں نابالغ بچے، بالغ لوگ اور عمر سیدہ لوگ بھی ہوتے ہیں۔

لیکن اس موضوع پر سب سے زیادہ کام امریکہ میں ہوا۔ اس ملک کی شرح جرائم بلند ترین ہے بلکہ یہ کہنا غیر مناسب نہیں ہو گا کہ وہ معاشرہ ہی مجرم معاشرہ ہے۔ دانشوروں اور ماہرین نے وہاں کے جرائم کی طرف زیادہ توجہ دی ہے۔ چنانچہ اس کتاب میں ان کے خیالات و تصورات بکثرت نظر آئیں گے۔ برطانیہ میں بھی شرح جرائم کافی بلند ہے۔ وہاں کے ماہرین نے بھی اس موضوع پر کافی کام کیا ہے۔ یہ کتاب اگرچہ سراسر نظریاتی ہے تاہم ضرورت پڑنے پر انہی دو ممالک کے اعداد و شمار پر انحصار کیا گیا ہے۔ دوسرے ممالک کے اعداد و شمار آسانی سے مستیاب نہیں ہوتے اور ہمارے لئے ان ممالک کی زبانیں بڑی رکاوٹ ہیں اس لئے جو کچھ انگریزی میں مستیاب ہوتا ہے پہلے اسی پر انحصار کرنا پڑتا ہے۔

پاکستان کے جرائم کے اعداد و شمار آسانی سے مستیاب نہیں ہوتے۔ حکومت بوجہ ان کو شائع کرنے سے کترانی ہے علم جرمیات بھی اس ملک میں پوری طرح رائج نہیں۔ اردو زبان میں اس موضوع پر شاید ہی کوئی کتاب نظر آئے۔ تاہم پاکستان کے جرائم کی اپنی خصوصیات ہیں۔ فرقہ پرستی، کاروکاری وغیرہ جو دوسرے ممالک کے جرائم میں نظر نہیں آتے یہ پاکستان سے ہی خصوصیں ہیں اور ان پر روشنی ڈالی گئی ہے۔

امید ہے کہ یہ کتاب ان لوگوں کے لیے جن کا تعلق براہ راست جرائم سے ہے، جیسے پولیس، عدالتیں اور انتظامیہ کے لئے مفید ثابت ہوگی۔ اس سے جرائم اور مجرم کے متعلق صدیوں پرانے خیالات کو تبدیل کرنے میں کافی مدد ملے گی۔ عام آدمی جس میں اس کتاب کا قاری بھی شامل ہے، جرائم سے متاثر ہوتا ہے اور اسے بھی جرائم کی قیمت ادا کرنی پڑتی ہے۔ چونکہ جرائم کی قیمت معاشرہ ہی ادا کرتا ہے اس لئے یہ کتاب عام آدمی کے لئے بھی مفید ہو سکتی ہے۔ آگے اس کتاب کی حیثیت جرائم اور مجرموں کے متعلق ایک ابتدائی تعارف کی ہے۔ آگے

”بہت کوشاوری مبارک پیدا نہیں بحر کا کنارہ“

رقم کو اس کتاب میں پیش کئے گئے خیالات، تصورات اور نظریات کی ایجاد کا کوئی دعویٰ نہیں۔ یہ سب مختلف مصنفوں سے مستعار لئے گئے ہیں اور قاری کی خدمت میں پیش کردیے گئے ہیں۔

دیگر مصنفوں کے علاوہ رقم ڈاکٹر مبارک علی، جناب مسعود کھدر پوش کی ہاری کمشن رپورٹ